



Marija “Faraġ tal-Imnikktin”

Il-missjoni ta' l-Omm tagħna il-Verġni Marija, tteġġeg lil kull wiehed minna biex idur lejha, b'tama kbira li tilqagħna lkoll bħala wliedha. Kull min resaq lejha, sab il-faraġ fin-niket, is-saħħa waqt il-mard, il-qawwa tal-helsien waqt il-htija; għaliex hija ħielsa mid-dnub. Kull min jirrikorri lejha twasslu biex jissielet b'hegga qawwija kontra dak li hu hażin u dak kollu li jcaħhadna mill-imħabba ta' Binha Ġesu'. Hafna żgur li xi darba jew oħra resqu lejha fil-mument tat-tbatija għaliex emmnu tassew li f'Marija ser isibu l-konsolazzjoni u l-faraġ fil-mument tat-tbatija u l-qtiegħ il-qalb. Irid ikollna imma qabel xejn, fiduċja sħiħa fil-qawwa tal-interċessjoni ta' din Ommna.

Marija min-naħa tagħha, hija kollha għaxxa u tjeba u mimlija bil-grazzja. Hija dejjem lesta biex tilqa' lil kull min jirrikorri lejha. Hija taf sew il-htigijiet ta' kull min hu imġarrab u tifhem tassew in-niket li jagħfas fuqna. Fil-mument tad-dlam, tal-mard, tas-solitudni; fil-mument fejn inħossuna bla saħħa anke spiritwalment, Marija żgur li tkun qrib tagħna bħala l-kewba li ddawwal triqitna biex fina tnissel it-tama. L-aħwa, l-interċessjoni hanina ta' Marija hija wisq qawwija quddiem il-Qalb ta' Binha Ġesu'!

Huma haħna il-qaddisin li jgħallmuna nduru lejha u nitolbuha dejjem; speċjalment fil-mument tqal tal-hajja. Indur lejha bħalma għamlu il-qaddejja fit-tiegħ ta' Kana, li hekk kif spiċċalhom l-inbid hasbu li l-festa issa hija falliment. Imma resqu lejha, għaliex emmnu fiha li bħala Omm l-Imgħallem, hija setgħet tinterċedi għalihom. Tassew li jekk nersqu lejn Marija, speċjalment bit-talba tar-Rużarju, hemm



niskopru li din it-talba li ntennulha hija it-talba ta' kull midneb, ta' kull min hu mġarrab u mnikket, it-talba tal-fqir li jistenna biex jitrejjaq, it-talba tal-poeta msahħar bis-sbuħija tal-qaddisin.

Mhux ta' b'xejn li San Bernard hareg b'dik it-talba sabiha: “Ftakar, ja l-izjed hanina, Omm Verġni Marija, li qatt ma nstema' li xi hadd intefa' taht il-harsien tiegħek, talbek l-għajnuna jew fittex li tidhol għalih, u Inti ma smajtux...!! ”

Ilkoll nistgħu nindirizzawha bħala Marija l-faraġ tagħna. Ahna u nitolbu s-Salve Regina, inkunu qed induru lejha u nitolbuha: "Lilek nitnichdu, ahna li nibku u nolfqu f'dan il-wied ta' dmugh. Ejja, mela, avukata tagħna, dawwar lejna dawk il-għajnejn tiegħek tal-ħniena!"

U ahna li nħarsu lejn Marija Ommna bħala il-faraġ tal-imnikktin ma nistax ma niftakarx fil-kliem li johrog mill-qalb tal-poeta Rużar Briffa lill-Marija Santissima:

O Madonna tad-Duluri,
Ma stmerrejt
Int l-imnikket ġewwa darek,
‘Ma tbissimt minn fuq altarek,
Kollok hlewwa, kollok ħniena,
Serraht Int lill-qalb għajjiena.
Inti biss!

Dun Reuben Vella

Messaġġ mis-Segretarja

Għezieħ Terzjarji u Devoti tal-Madonna tal-Karmnu,
Il-festa tal-Madonna tal-Karmnu kienet festa kbira sabiha u devota. Hafna Terzjarji u devoti tal-Madonna tal-Karmnu hadu schem fil-funzjonijiet li saru matul il-granet tal-

festa u għall-quddiesa solenni bil-panigierku. Dan l-impenn għandna nkompluh matul is-sena kollha billi nattendu għall-laqgħat, għall-eżerċizzi u l-irtiri li jsiru. Ut-Terzjarji kollha, barra dawk morda, huma fid-dmir li jattendu, speċjalment għall-laqgħa tax-xahar. Nisperaw li naraw hafna minnkom. Sahħa.

Il-Madonna tberikna.

Carmen Farrugia

Programm għax-xhur Settembru – Diċembru

Laqgħat Marjani

L-Erbgħa 2 t' Ottubru 2013
L-Erbgħa 6 ta' Novembru 2013
L-Erbgħa 4 ta' Diċembru 2013

Il-laqgħat jibdwu fil-5pm bir-reċita tar-rużarju u wara jkun hemm il-Quddiesa bil-konferenza minn P. Hermann Duncan O.Carm.

Festa tal-Madonna ta' Fatima f'Santa Venera

It-Terzjarji u Devoti tal-Madonna tal-Karmnu huma mistiedna biex jiehdu schem fil-pellegrinaġġ bl-istatwa tal-Madonna tal-Karmnu f'Santa Venera nhar il-Hadd 13 t'Ottubru 2013. Il-private titlaq mill-venda fl-4:15pm.

Eżerċizzi Spiritwali

Data: 11, 12 u 13 ta' Novembru 2013
Hin: 5pm
Post: Ċentru Pastoral

Kelliem : P. Raymond Calleja O.Carm.

L-Erbgħa 13 ta' Novembru issir il-Quddiesa.

Kungress Nazzjonali tat-Terzjarji

Il-Kungress Nazzjonali ser isir nhar il-Hadd 27 t'Ottubru fil-knisja tal-Mosta.

Il-private titlaq fit-3:30pm minn hdejn l-iskola.

Irtir ta' Ġurnata

Irtir ta' ġurnata ġewwa l-Lunzjata r-Rabat nhar it-Tlieta 22 t' Ottubru. Ser imexxi l-irtir P. Martin Schembri O.Carm. Il-private titlaq minn hdejn l-iskola fit-8:45am. Il-hlas, inkluż l-ikel ta' nofsinhar, huwa ta' €16.

Nofs ta' nhar Irtir

Nhar it-Tlieta 10 ta' Diċembru ser isir nofs ta' nhar irtir fl-Oratorju San Luqa r-Rabat. Il-private titlaq minn hdejn l-iskola fit-8:45am. Hlas huwa ta' €8 li jinkludi trasport, te jew kafe u sandwiches.

Taht il-Harsa tal-Madonna

Taht il-harsa tal-Madonna

Viva l-Labtu, Hu Ghalina

Is-Sultana tal-holqien,

Għajn kien dejjem ta' kull ġid,

Fuq sidirna l-labtu tagħna

Lilu Malta habbet dejjem

Ejja mmorru lkoll flimkien

Minnu taqla' kull ma trid..

Prof. P. Anastasju Cuschieri O.Carm Poeta tal-Madonna